



ព្រះរាជាណាចក្រកម្ពុជា

រាជរដ្ឋាភិបាលកម្ពុជា ជាតិ សាសនា ព្រះមហាក្សត្រ

លេខ: ២១២ អនក្រ.បក



**អនុក្រឹត្យ
ស្តីពី**

ការរៀបចំនិងការប្រព្រឹត្តទៅរបស់

គណៈកម្មាធិការពិសេសតាមដានការអនុវត្តកម្មវិធីសកម្មភាព

នៃសន្និសីទអន្តរជាតិស្តីពីប្រជាជននិងអភិវឌ្ឍន៍

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី២០ ខែកុម្ភៈ ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- យោងតាមសំណើរបស់រដ្ឋមន្ត្រីក្រសួងផែនការ

សម្រេច

ជំពូកទី១

បទប្បញ្ញត្តិទូទៅ

មាត្រា ១ .-

ត្រូវបានបង្កើតគណៈកម្មាធិការពិសេសតាមដានការអនុវត្តកម្មវិធីសកម្មភាពនៃសន្និសីទអន្តរជាតិស្តីពីប្រជាជននិងអភិវឌ្ឍន៍ ដែលសរសេរជាអក្សរកាត់ថា **គ.អ.ស.អ.ប.អ.** ដើម្បីជួយរាជរដ្ឋាភិបាលកម្ពុជាក្នុងការតាមដាននិងការពន្លឿនការអនុវត្តកម្មវិធីសកម្មភាពនៃសន្និសីទអន្តរជាតិស្តីពីប្រជាជននិងអភិវឌ្ឍន៍ប្រកបដោយប្រសិទ្ធភាពនិងប្រសិទ្ធផលក្នុងក្របខ័ណ្ឌអភិវឌ្ឍន៍ជាតិនិងគោលដៅអភិវឌ្ឍន៍ប្រកបដោយបីភាពកម្ពុជា។

ជំពូកទី២

សមាសភាពរបស់គ.អ.ស.អ.ប.អ.

មាត្រា២..._

គ.អ.ស.អ.ប.អ.មានសមាសភាពដូចខាងក្រោម៖

- រដ្ឋមន្ត្រីក្រសួងផែនការ ប្រធាន
- រដ្ឋមន្ត្រីក្រសួងកិច្ចការនារី អនុប្រធាន
- រដ្ឋមន្ត្រីក្រសួងអប់រំ យុវជន និងកីឡា អនុប្រធាន
- រដ្ឋមន្ត្រីក្រសួងសុខាភិបាល អនុប្រធាន
- រដ្ឋលេខាធិការក្រសួងមហាផ្ទៃ អនុប្រធាន
- រដ្ឋលេខាធិការក្រសួងផែនការ អនុប្រធានអចិន្ត្រៃយ៍
- រដ្ឋលេខាធិការទីស្តីការគណៈរដ្ឋមន្ត្រី សមាជិក
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ សមាជិក
- រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ សមាជិក
- រដ្ឋលេខាធិការក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច សមាជិក
- រដ្ឋលេខាធិការក្រសួងសាធារណការនិងដឹកជញ្ជូន សមាជិក
- រដ្ឋលេខាធិការក្រសួងអភិវឌ្ឍន៍ជនបទ សមាជិក
- រដ្ឋលេខាធិការក្រសួងយុត្តិធម៌ សមាជិក
- រដ្ឋលេខាធិការក្រសួងព័ត៌មាន សមាជិក
- រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ សមាជិក
- រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ សមាជិក
- រដ្ឋលេខាធិការក្រសួងប្រៃសណីយ៍និងទូរគមនាគមន៍ សមាជិក
- រដ្ឋលេខាធិការក្រសួងវប្បធម៌និងវិចិត្រសិល្បៈ សមាជិក
- រដ្ឋលេខាធិការក្រសួងទេសចរណ៍ សមាជិក
- រដ្ឋលេខាធិការក្រសួងធម្មការនិងសាសនា សមាជិក
- រដ្ឋលេខាធិការក្រសួងមុខងារសាធារណៈ សមាជិក
- តំណាងមូលនិធិសហប្រជាជាតិសម្រាប់ប្រជាជនប្រចាំនៅកម្ពុជា សមាជិក
- អគ្គលេខាធិការនៃអគ្គលេខាធិការដ្ឋានប្រជាជននិងការអភិវឌ្ឍនៃក្រសួងផែនការ សមាជិក
- តំណាងសង្គមស៊ីវិល អ្នកសង្កេតការណ៍។

ក្រៅពីសមាសភាពខាងលើ គ.អ.ស.អ.ប.អ. អាចមានសមាជិកមកពីក្រសួង ស្ថាប័នពាក់ព័ន្ធតាមការចាំបាច់។
សមាសភាពជាក់ស្តែងនៃគ.អ.ស.អ.ប.អ.ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។



ជំពូកទី៣

តួនាទីនិងភារកិច្ចរបស់គ.អ.ស.អ.ប.អ.

មាត្រា៣._

គ.អ.ស.អ.ប.អ.មានតួនាទីនិងភារកិច្ចដូចខាងក្រោម៖

- ជួយរាជរដ្ឋាភិបាលក្នុងការអនុវត្តឱ្យសម្រេចបាននូវការប្តេជ្ញាចិត្តដែលកម្ពុជាបានសន្យានៅក្នុងសន្ធិសីទ ទីក្រុងណៃរ៉ូប៊ីនៃសាធារណរដ្ឋកេនយ៉ា ឆ្នាំ២០១៩ ប្រកបដោយប្រសិទ្ធភាពនិងប្រសិទ្ធផលក្នុងក្របខ័ណ្ឌ អភិវឌ្ឍន៍ជាតិនិងគោលដៅអភិវឌ្ឍន៍ប្រកបដោយចីរភាពកម្ពុជា
- ផ្តួចផ្តើមនិងលើកសំណើជូនរាជរដ្ឋាភិបាល ក្នុងការរៀបចំនិងកែសម្រួលគោលនយោបាយយុទ្ធសាស្ត្រ ផែនការសកម្មភាព ដើម្បីគាំទ្រដល់ការអនុវត្តកម្មវិធីសកម្មភាពនិងគោលនយោបាយជាតិធានាឆ្លើយតប ទៅនឹងសេចក្តីសម្រេចរបស់សន្និសីទអន្តរជាតិទីក្រុងណៃរ៉ូប៊ីស្តីពីប្រជាជននិងអភិវឌ្ឍន៍
- ផ្តល់វេទិកានិងការគ្រប់គ្រងទិសឱ្យមានការឯកភាពគ្នាពាក់ព័ន្ធនឹងការប្តេជ្ញាចិត្តរបស់រាជរដ្ឋាភិបាល ដើម្បីធានាឱ្យមានការឆ្លើយតបនឹងអាទិភាពសំខាន់ៗនៃក្របខ័ណ្ឌអភិវឌ្ឍន៍ជាតិពាក់ព័ន្ធនឹងប្រជាជន និងអភិវឌ្ឍន៍
- សម្របសម្រួលជាមួយនឹងស្ថាប័ននីតិប្បញ្ញត្តិ ក្រសួងស្ថាប័នពាក់ព័ន្ធផ្នាក់ជាតិនិងផ្នែកក្រោមជាតិ ដៃគូ អភិវឌ្ឍនានា សង្គមស៊ីវិល និងវិស័យឯកជន ដើម្បីធានាឱ្យមានសង្គតិភាពរវាងផែនការអភិវឌ្ឍន៍ជាតិ ផែនការអភិវឌ្ឍន៍តាមវិស័យ ផែនការអភិវឌ្ឍន៍ផ្នែកក្រោមជាតិ និងអាទិភាពរបស់ដៃគូអភិវឌ្ឍនានា ដើម្បីបំពេញឱ្យគ្នាទៅវិញទៅមករវាងសកម្មភាពនិងយុទ្ធសាស្ត្រតាមវិស័យពាក់ព័ន្ធនឹងប្រជាជននិង អភិវឌ្ឍន៍
- ពិនិត្យតាមដាននិងជំរុញការអនុវត្តកម្មវិធីសកម្មភាពរបស់ក្រសួង ស្ថាប័នពាក់ព័ន្ធផ្នាក់ជាតិនិងផ្នែក ក្រោមជាតិ
- កៀរគរគ្រប់គ្រងធនធានថវិកាដៃគូអភិវឌ្ឍនានានិងសង្គមស៊ីវិល ព្រមទាំងវិស័យឯកជន ដើម្បីនិរន្តរភាព ការងាររបស់គ.អ.ស.អ.ប.អ.
- ចែករំលែកនិងផ្សព្វផ្សាយព័ត៌មានពាក់ព័ន្ធនឹងប្រជាជននិងអភិវឌ្ឍន៍ដល់ក្រសួង ស្ថាប័ន អង្គការ ពាក់ព័ន្ធទាំងអស់នៅផ្នែកជាតិ ផ្នែកក្រោមជាតិ និងអន្តរជាតិ
- រាយការណ៍អំពីវឌ្ឍនភាពនៃការអនុវត្តកម្មវិធីសកម្មភាពនៃសន្និសីទអន្តរជាតិស្តីពីប្រជាជននិងអភិវឌ្ឍន៍ ប្រចាំឆ្នាំជូនរាជរដ្ឋាភិបាល
- ធ្វើរបាយការណ៍សកម្មភាពប្រចាំឆមាសនិងប្រចាំឆ្នាំរបស់ខ្លួនជូនរាជរដ្ឋាភិបាល
- អនុវត្តភារកិច្ចផ្សេងទៀតតាមការប្រគល់ជូនរបស់រាជរដ្ឋាភិបាល។

ជំពូកទី៤

ការប្រព្រឹត្តទៅរបស់គ.អ.ស.អ.ប.អ.

មាត្រា៤._

គ.អ.ស.អ.ប.អ.ត្រូវប្រជុំជាទៀងទាត់យ៉ាងតិច២(ពីរ)ដងក្នុង១(មួយ)ឆ្នាំ តាមការអញ្ជើញរបស់ប្រធាន។ ក្នុងករណីចាំបាច់ប្រធានអាចកោះប្រជុំជាវិសាមញ្ញបាន។

ក្នុងករណីប្រធានអវត្តមានឬករណីចាំបាច់ ប្រធានអាចផ្ទេរសិទ្ធិជូនអនុប្រធានណាម្នាក់ឱ្យដឹកនាំការប្រជុំ ជំនួស។

មាត្រា៥ .-

ប្រធានគ.អ.ស.អ.ប.អ.មានសិទ្ធិអញ្ជើញថ្នាក់ដឹកនាំ មន្ត្រីជាន់ខ្ពស់ តំណាងក្រសួង ស្ថាប័ន ឥស្សរជន អាជ្ញាធរមូលដ្ឋាន ឬដៃគូអភិវឌ្ឍនានា ដើម្បីចូលរួមប្រជុំតាមការចាំបាច់។

អនុប្រធាននិងសមាជិកនៃគ.អ.ស.អ.ប.អ.ត្រូវចូលរួមប្រជុំតាមការអញ្ជើញរបស់ប្រធានឬអនុប្រធាន ណាម្នាក់តាមការប្រគល់សិទ្ធិរបស់ប្រធាន។

មាត្រា៦ .-

គ.អ.ស.អ.ប.អ.មានសិទ្ធិបង្កើតគណៈកម្មការអន្តរក្រសួងតាមការចាំបាច់ក្នុងក្របខ័ណ្ឌនៃការងារប្រជាជន និងអភិវឌ្ឍន៍ ដែលត្រូវកំណត់ដោយសេចក្តីសម្រេចរបស់ប្រធានគ.អ.ស.អ.ប.អ.។

មាត្រា៧ .-

គ.អ.ស.អ.ប.អ.ត្រូវបង្កើតគណៈកម្មាធិការប្រជាជននិងអភិវឌ្ឍន៍រាជធានី ខេត្ត ដែលមានអភិបាលនៃ គណៈកម្មាធិការរាជធានី ខេត្ត ជាប្រធាន អមដោយអនុប្រធាននិងសមាជិកមួយចំនួនតាមការចាំបាច់។ ប្រធាន មន្ទីរផែនការរាជធានី ខេត្ត ជាអនុប្រធានអចិន្ត្រៃយ៍។

គណៈកម្មាធិការប្រជាជននិងអភិវឌ្ឍន៍រាជធានី ខេត្ត មានមន្ទីរផែនការរាជធានី ខេត្ត ជាលេខាធិការដ្ឋាន។ ការរៀបចំនិងការប្រព្រឹត្តទៅរបស់គណៈកម្មាធិការប្រជាជននិងអភិវឌ្ឍន៍រាជធានី ខេត្ត ត្រូវកំណត់ដោយ សេចក្តីសម្រេចរបស់ប្រធានគ.អ.ស.អ.ប.អ.។

មាត្រា៨ .-

គ.អ.ស.អ.ប.អ.មានអគ្គលេខាធិការដ្ឋានប្រជាជននិងការអភិវឌ្ឍន៍ក្រសួងផែនការ ជាលេខាធិការដ្ឋាន។ អគ្គលេខាធិការនៃអគ្គលេខាធិការដ្ឋានប្រជាជននិងការអភិវឌ្ឍន៍ ជាប្រធានលេខាធិការដ្ឋាន។ ប្រធានលេខាធិការដ្ឋានមានសិទ្ធិប្រើមន្ត្រីអគ្គលេខាធិការដ្ឋានប្រជាជននិងការអភិវឌ្ឍន៍ ក្នុងការបំពេញភារកិច្ច របស់ខ្លួន។

ប្រធានគ.អ.ស.អ.ប.អ.អាចកំណត់អំពីតួនាទីនិងភារកិច្ចរបស់លេខាធិការដ្ឋានតាមសេចក្តីសម្រេច របស់ប្រធាន។

មាត្រា៩ .-

គ.អ.ស.អ.ប.អ.មានសិទ្ធិប្រើរូបសញ្ញានិងត្រារបស់ក្រសួងផែនការ ដើម្បីដំណើរការការងាររបស់ខ្លួន។

ជំពូកទី៥

ប្រភពធនធានរបស់គ.អ.ស.អ.ប.អ.

មាត្រា១០ .-

ថវិកាចំណាយសម្រាប់ដំណើរការរបស់លេខាធិការដ្ឋាននៃគ.អ.ស.អ.ប.អ. និងរបស់លេខាធិការដ្ឋាននៃ គណៈកម្មាធិការប្រជាជននិងអភិវឌ្ឍន៍រាជធានី ខេត្ត ត្រូវបានគាំទ្រដោយថវិកាជាតិទៅតាមលទ្ធភាពថវិកាប្រចាំឆ្នាំ ក្នុងក្របខ័ណ្ឌនៃថវិការបស់ក្រសួងផែនការនិងថវិកាមន្ទីរផែនការរាជធានី ខេត្ត។

មាត្រា១១ .-

គ.អ.ស.អ.ប.អ.មានសិទ្ធិទទួលនិងចាត់ចែងប្រើប្រាស់នូវធនធាននិងមូលនិធិដែលបានមកពីប្រភព ស្របច្បាប់ផ្សេងទៀត តាមនីតិវិធីច្បាប់ជាធរមាន សម្រាប់ដំណើរការការងាររបស់ខ្លួន។



**ជំពូកទី៦
អវសានប្បញ្ញត្តិ**

មាត្រា១២._

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៣._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ពុធ ១៣ រោច ខែ អស្សុជ ឆ្នាំឆ្លូវ ត្រីស័ក ព.ស.២៥៦៥
ធ្វើនៅរាជធានីភ្នំពេញ ថ្ងៃទី ០៣ ខែ វិច្ឆិកា ឆ្នាំ២០២១



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា
នេសរដ្ឋមន្ត្រី រដ្ឋមន្ត្រីក្រសួងផែនការ

កិត្តិសេដ្ឋាបណ្ឌិត **នាយ ថន**

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១៣
 - រាជកិច្ច
 - ឯកសារ កាលប្បវត្តិ